

RAKKOMANDAZZJONI TAL-KUNSILL

tat-12 ta' Lulju 2011

dwar il-Programm Nazzjonali ta' Riforma 2011 tal-Isvezja u li tagħti opinjoni tal-Kunsill dwar il-Programm ta' Konverġenza aġġornat tal-Isvezja 2011-2014

(2011/C 217/03)

IL-KUNSILL TAL-UNJONI EWROPEA,

Wara li kkonsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 121(2) u 148(4) tiegħu,

Wara li kkonsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika ⁽¹⁾, u b'mod partikolari l-Artikolu 9(3) tiegħu,

Wara li kkonsidra r-rakkomandazzjoni tal-Kummissjoni Ewropea,

Wara li kkonsidra l-konkluzjonijiet tal-Kunsill Ewropew,

Wara li kkonsidra l-opinjoni tal-Kumitat tal-Impjiegi,

Wara li kkonsulta mal-Kumitat Ekonomiku u Finanzjarju,

Billi:

(1) Fis-26 ta' Marzu 2010, il-Kunsill Ewropew qabel mal-proposta tal-Kummissjoni li tvarra strategija ġdida għall-impjiegi u t-tkabbir, Ewropa 2020, imsejja fuq koordinazzjoni msahħa tal-politiki ekonomiċi, li tiffoka fuq loqasma ewlenin fejn jehtieg azzjoni biex tinghata spinta lill-potenzjal tal-Ewropa għat-tkabbir sostenibbli u l-kompetittività.

(2) Fit-13 ta' Lulju 2010, il-Kunsill adotta rakkomandazzjoni dwar il-linji gwida generali għall-politiki ekonomiċi tal-Istati Membri u l-Unjoni (mill-2010 sal-2014) u, fil-21 ta' Ottubru 2010 adotta deċiżjoni dwar il-linji gwida għall-politiki dwar l-impjiegi tal-Istati Membri ⁽²⁾, li flimkien jagħmlu l-"linji gwida integrati". L-Istati Membri ġew mistiedna jqsu l-linji gwida integrati fil-politiki ekonomiċi u okkupazzjonali nazzjonali.

(3) Fit-12 ta' Jannar 2011, il-Kummissjoni adottat l-ewwel Stharrig Annwali tat-Tkabbir, li kien il-bidu ta' ciklu ġdid ta' governanza ekonomika fl-UE u l-ewwel semestru Ewropew ta' koordinazzjoni integrata u *ex ante* ta' politika, imsejjes fuq l-istrategija Ewropa 2020.

(4) Fil-25 ta' Marzu 2011, il-Kunsill Ewropew endorsja l-prijoritajiet għall-konsolidazzjoni fiskali u r-riforma strutturali (bi qbil mal-konkluzjonijiet tal-Kunsill tal-15 ta' Frar u s-7 ta' Marzu 2011 u b'zieda mal-Istharrig Annwali tat-Tkabbir mill-Kummissjoni). Hu saħaq il-htieġa li tinghata prijorità lir-restawr ta' baġits tajbin u s-sostenibilità fiskali, lit-tnaqqis tal-qagħad permezz ta' riformi fis-suq tax-xogħol u li jsiru sforzi ġodda biex jittejjeb it-tkabbir. Hu talab lill-Istati Membri biex isarrfu dawn il-prijoritajiet f'miżuri konkreti li jiġu inklużi fil-Programmi ta' Stabbiltà jew ta' Konverġenza u fil-Programmi Nazzjonali ta' Riforma.

(5) Fid-29 ta' April 2011, l-Isvezja ressqet l-aġġornament tal-Programm ta' Konverġenza 2011 tagħha li jkopri l-perjodu 2011-2014 u l-Programm Nazzjonali ta' Riforma 2011 tagħha. Iż-żewġ programmi ġew iavalutati fl-istess żmien.

(6) Qabel il-kriżi ekonomika tal-2008-2009, l-ekonomija Svediza bbenefikat għal aktar minn għaxar snin minn tkabbir b'saħhtu mmexxi minn kemm id-domanda domestika u minn esportazzjonijiet netti. Peress li l-ekonomija hi bbażata fuq l-esportazzjoni b'settur finanzjarju sostanzjali, din giet affettwata hafna mit-tnaqqis fid-domanda esterna u mill-iffriżar tas-swieq finanzjarji fl-2008, li biex il-PDG ċkien b'5,1 % fl-2009 u għal zieda fir-rata tal-qgħad minn madwar 6 % għal aktar minn 9 %. Grazzi għal pożizzjoni tajba fil-bidu minghajn htiġijiet għal aġġustamenti kbar fis-setturi tal-unitajiet domestiċi u tal-banek u f'dak pubbliku, kif ukoll minhabba rispons politiku monetarju u fiskali xieraq, ir-riċessjoni kienet pjuttost qasira u affettwat primarjament lis-settur tal-manifattura li hu mmirat għall-esportazzjoni. Hekk kif il-kummerċ dinji ha r-ruh, l-ekonomija Svediza esperjenzat irkupru qawwi hafna u bbażat fuq firxa wiesgħa, u l-PDG reali reġa' kiber b'5,7 % fl-2010. Minhabba l-effett ikkombinat ta' stabilizzaturi awtomatiċi u miżuri diskrezzjonali, il-bilanċ fiskali nbidel minn wiehed pożittiv ta' 3,7 % tal-PDG fl-2007 għal deficit ta' 0,9 % fl-2009, qabel ma reġa' gie f'bilanċ fl-2010.

⁽¹⁾ ĠU L 209, 2.8.1997, p. 1.

⁽²⁾ Miżmuma għall-2011 permezz tad-Deciżjoni tal-Kunsill 2011/308/UE tad-19 ta' Mejju 2011 dwar il-linji gwida għall-politika tal-Istati Membri dwar l-impjiegi (ĠU L 138, 26.5.2011, p. 56).

- (7) Abbazi tal-valutazzjoni tal-Programm ta' Konvergenza agġornat skont ir-Regolament (KE) Nru 1466/97, l-opinjoni tal-Kunsill hi li x-xenarju makroekonomiku fil-bażi tal-proġettazzjonijiet baġitarji huwa plawsibbli, hlief għall-2012 fejn jidher favorevoli meta mqabbel mal-previżjoni tar-rebbiegħa tas-servizzi tal-Kummissjoni. L-istrategġja baġitarja, kif deskritta fil-Programm ta' Konvergenza agġornat, hija xierqa, peress li din tkun tikkontribwixxi biex jinkiseb l-objettiv ta' terminu medju (OTM) tal-Isvezja ta' bilanċ favorevoli ta' 1 % tal-PDG matul ciklu. Dan jipprovi certu margni kontra vjolazzjoniet tal-valur ta' referenza ta' 3 % tal-PDG fi kwalunkwe andament hazin fil-futur. Il-programm jipprogetta li l-bilanċ pożittiv ġenerali tal-gvern se jikber minn 0,6 % tal-PDG fl-2011 għal 3,7 % tal-PDG fl-2014, l-aħhar sena tal-programm. Dan it-titjib jirriżulta minn tkabbir ekonomiku preżunt b'saħħtu, billi l-programm ma jipprevedi ebda sforz ta' konsolidazzjoni matul dawn is-snin. Ir-riskji għall-miri baġitarji huma ġeneralment ekwilibriati. Peress li l-previżjoni tad-dhul ippreżentata fil-programm hija kemxejn kawta għall-2011, ir-riżultati baġitarji jistgħu jkun xi ftit aħjar din is-sena, filwaqt li ċerti riskji ta' andament hazin għall-proġettazzjonijiet baġitarji mill-2012 'il quddiem huma marbuta ma' suppożizzjonijiet makroekonomiċi favorevoli. Peress li l-gvern indika li jistgħu jiġu implimentati aktar miżuri għall-espansjoni fiskali previsti fl-Abbozz ta' Liġi Baġitarju tal-2011 (inkluż il-hames pass fil-kreditu tat-taxxa fuq ix-xogħol għal dawk li jaqilgħu paga, żieda oħra fil-livell limitu għall-hlas tat-taxxa fuq id-dhul tal-Istat, tnaqqis tal-VAT fuq is-servizzi tar-ristoranti, u tnaqqis tat-taxxi fuq il-pensjonijiet) mill-2012, jekk ikun hemm biżżejjed possibbiltà fiskali, ikun hemm riskju ta' pożizzjoni ta' politika fiskali proċiklika. Meta wiehed jikkunsidra l-perspettiva demografika huwa għalhekk importanti li l-politika fiskali tinzamm fi triq li tassigura li l-OTM ikompli jiġu milhuqa. Skont l-aħhar valutazzjoni tal-Kummissjoni, ir-riskji fir-rigward tas-sostenibbiltà fuq żmien twil tal-finanzi pubbliċi jidhru li huma baxxi.
- (8) Is-sitwazzjoni attwali fis-swieq tal-propjetà u s-self b'ipoteki hi sors ta' instabbiltà potenzjali. Wara korrezzjoni qasira u dgħajfa fl-eqqel tal-kriżi finanzjarja, il-prezzijiet tad-djar fl-Isvezja – b'kuntrast ma' pajjiżi oħra – reġgħu hađu x-xejra b'saħħitha 'l fuq hafna li kienet osservata mit-tieni nofs tas-snin disgħin u issa jinsabu fl-ogħla tagħhom. Iż-żieda kbira fil-prezzijiet tad-djar sehhet flimkien ma' żieda fid-dejn tal-unitajiet domestiċi li kienet tirrappreżenta madwar 170 % mid-dhul disponibbli sa nofs l-2010, ċifra għolja storika. Barra minn hekk, sehem kbir mid-dejn ipotekarju jinsab b'rati li jvarjaw bi ftit amortizzazzjoni. Dan jagħmel lill-unitajiet domestiċi fl-Isvezja partikolarment vulnerabbli għal żidiet fir-rati tal-interess jew problemi fl-impjieg. Korrezzjoni qawwija fis-suq tal-propjetà jista' jkollha riperkussjonijiet negattivi għall-istabbiltà makroekonomika billi twassal għal trażżin tal-konsum mill-unitajiet domestiċi biex jibbilanċjaw il-baġits tagħhom u billi jizdiedu l-ispejjeż ta' finanzjar għall-banek Svedizi.
- (9) Fir-rigward tas-suq tax-xogħol Svediz, iż-żgħażaġh u ċ-ċittadini mhux mill-UE huma f'pożizzjoni relattivament dgħajfa meta mqabbla mal-medja tal-UE. Aktar titjib fil-pożizzjoni tagħhom fis-suq tax-xogħol hu essenzjali biex tiżdied ir-rata ġenerali tal-impjieg u jitjieb il-forniment tal-haddiema fuq medda twila ta' żmien sabiex tintlaq' l-isfida demografika ta' popolazzjoni li qed tixjeh. Il-gvern Svediz attwalment qiegħed jimplementa diversi riformi sabiex itejjeb is-sitwazzjoni tal-impjieg taż-żewġ gruppi bhal aktar fondi għall-*coaching*, possibiltajiet ta' esperjenza fuq il-post tax-xogħol, edukazzjoni vokazzjonali għall-adulti, *coaching* għal taħriġ permezz ta' appren-distat, sussidji mmirati fuq il-pagi u korsijiet issimplifikati tal-lingwa Svediza. L-aħhar statistika turi sinjali ċari li s-suq tax-xogħol Svediz qed jitjieb b'mod ġenerali, hlief għal nisa li twieldu barra mill-pajjiż.
- (10) Il-Kummissjoni vvalutat il-Programm ta' Konvergenza u l-Programm Nazżjonali ta' Riforma. Fid-dawl tal-htieġa għal tishih tal-governanza ekonomika kumplessiva tal-UE billi jiġi provdut kontribut fil-livell tal-UE għal deċiżjonijiet nazżjonali futuri, fil-valutazzjoni tagħha, il-Kummissjoni mhux biss qieset ir-rilevanza tagħhom għal politika fiskali u soċjoekonomika sostenibbli fl-Isvezja, iżda wkoll il-konformità tagħhom mar-regoli u l-gwida tal-UE. Hi tikkunsidra li l-programmi qed jindirizzaw b'mod adegwat l-isfidi ewlenin għall-Isvezja. Madankollu, filwaqt li l-istrategġja fiskali tal-gvern biex ikompli jirrispetta l-OTM hi xierqa, mill-2012 'il quddiem trid tingħata attenzjoni sabiex tkun evitata politika fiskali libera wisq fi żminijiet ta' tkabbir favorevoli. Ir-riskji ta' zbilanċi makroekonomiċi għandhom jiġu vvalutati, notevolment dawk ġejjin miż-żieda fil-prezzijiet tad-djar u fid-dejn tal-familji. Barra minn hekk, il-partecipazzjoni fis-suq tax-xogħol ta' gruppi vulnerabbli teħtieġ li tiġi mmonitorjata u mtejba, notevolment għaž-żgħażaġh u n-nisa li twieldu barra mill-pajjiż.
- (11) Fid-dawl ta' din il-valutazzjoni, il-Kunsill eżamina l-agġornament tal-2011 tal-Programm ta' Konvergenza tal-Isvezja u l-opinjoni tiegħu (1) hi riflessa b'mod partikolari fir-rakkomandazzjoni (1) tiegħu hawn taht. Fid-dawl tal-konklużjonijiet tal-Kunsill Ewropew tal-25 ta' Marzu 2011, il-Kunsill eżamina l-Programm Nazżjonali ta' Riforma tal-Isvezja,

B'DAN JIRRAKKOMANDA li l-Isvezja tiehu azzjoni fil-perjodu 2011-2012 Sabiex:

1. Iżżomm il-politika fiskali f'direzzjoni li tiżgura li l-objettiv ta' terminu medju jkompli jintlaħaq.

(1) Prevista fl-Artikolu 9(3) tar-Regolament (KE) Nru 1466/97.

2. Tiegħu azzjoni ta' prevenzjoni biex titratta r-riskji makroekonomiċi assoċjati maż-żieda fil-prezzijiet tad-djar u d-dejn tal-unitajiet ekonomiċi. Serje wiesa' ta' miżuri jistgħu jiġu kkunsidrati, bħal reviżjoni tas-sistema tad-dejn b'ipoteka, inklużi r-rekwiżiti tal-kapital għall-banek, ir-regoli tal-kera, it-tassazzjoni tal-propjetà u l-permessi ta' kostruzzjoni.
3. Timmonitorja u ttejjeb il-partecipazzjoni fis-suq tax-xogħol taż-żgħażaġh u gruppi vulnerabbli ohra.

Magħmul fi Brussell, it-12 ta' Lulju 2011.

Għall-Kunsill

Il-President

J. VINCENT-ROSTOWSKI
